

“మధురమైన పిల్లలారా - ఎంత సమయము లభిస్తే అంత సమయము సత్యమైన సంపాదన చేసుకోండి. నడుస్తూ తిరుగుతూ కర్కలు చేస్తూ తండ్రి స్పృతిలో ఉండడమే సత్యమైన సంపాదనకు ఆధారము. ఇందులో ఎలాంటి కష్టమూ లేదు.”

ప్రశ్న:- జ్ఞానములో ఉన్నత స్థితి(పరాకాష్ఠ) గల పిల్లల గుర్తులు ఏవి ?

సమా:- ఎవరిలో జ్ఞానము ఉన్నత స్థితిలో ఉంటుందో వారి అన్ని కర్మేంద్రియాలు శీతలమైపోతాయి. చంచలత సమాప్తమైపోతుంది. స్థితి ఏకరసమైపోతుంది. మ్యానర్స్(గుణగుణాలు) బాగుపడ్డూ ఉంటాయి.

ప్రశ్న:- శివబాబా స్పృతి బుద్ధిలో యదార్థంగా లేకుంటే ఫలితమేలా ఉంటుంది?

సమా:- ఏదో ఒక వికర్మ తప్పక జరుగుతూ ఉంటుంది. మా ద్వారా ఏదో వికర్మ జరుగుతూ ఉందని గ్రహించునంత బుద్ధి కూడా ఉండదు. తండ్రి ఆజ్ఞను పాటించనందున మోసపోతూ ఉంటారు.

పాట:- చివరికి ఆ రోజు నేడు వచ్చింది,.....(ఆఖర్ వహ్ బిస్ ఆయా ఆజ్,.....)

ఓంశాంతి. అనంతమైన తండ్రి వచ్చేశారని పిల్లలకు గౌరవము కలిగింది. కృష్ణుడిని అనంతమైన తండ్రి అని అనరు. ఈ పాటనైతే ఇక్కడి నాటకాల వారు తయారు చేశారు. మహారాజాధి రాజు అని కృష్ణుడిని అంటారు. తండ్రి చెప్తున్నారు - నేనైతే అలా అవ్వను, పిల్లలైన మిమ్ములను రాజాధి రాజులుగా తయారు చేస్తాను. కావున ఈ పాటలలో కూడా ఎంతో కొంత మంచి అర్థము వెలువడ్తుంది. అనంతమైన తండ్రి తప్పకుండా పేదలపెన్నిది. వారు ఏ భారతదేశాన్ని ధనవంతముగా చేశారో, ఆ భారతదేశము ఇప్పుడు పేదగా అయిపోయింది. వారి జన్మ భారతదేశములోనే జరుగుతుంది. ఇక ఎక్కడా వారి జన్మ గాయనము చేయబడలేదు. భలే పూజిస్తారు, కొన్ని దేశాలలో ఈ చిత్రాలు ఉన్నా కూడా జన్మించేది ఇచ్చటనే కదా. ఏసుక్రీస్తు జన్మ ఎక్కడో మరోచోట జరిగినా వారి చిత్రాలు ఇక్కడ కూడా ఉన్నాయి కదా. అందువలన భారతదేశాన్ని గాడ్ ఫాదర్ జన్మ స్థలమని అంటారు. మనుష్యులు ఏ మాత్రము అర్థము చేసుకోరు. వారు ఈశ్వరుడు సర్వవ్యాపి అని అనేస్తారు. ఇంతకుముందు మీకు కూడా తెలియదు. భారతదేశము పతితపావనులైన పరమపిత పరమాత్ముని జన్మ స్థానమని మీరు ఇప్పుడే తెలుసుకున్నారు. మనుష్యులైతే పరమాత్ముడు జనన-మరణాలకు అతీతుడని భావిస్తారు. నిజమే వారు మరణము నుండి అతీతమనుట నిస్సందేహంగా సత్యము. ఎందుకంటే వారికి తమ స్వంత శరీరము లేనే లేదు. పోతే జన్మ అయితే ఉంటుంది కదా. తండ్రి అంటున్నారు - నేను వచ్చాను, నా జన్మ దివ్యమైనది, ఇతర మనుష్యులైతే గర్భములో ప్రవేశించి చిన్నవారి నుండి పెద్దవారిగా అవుతారు. నేను అలా అవ్వను. కృష్ణుడు తల్లి గర్భములోకి వెళ్తాడు. చిన్నవాడి నుండి పెద్దగా పెరుగుతాడు. ప్రతి ఆత్మ తన తల్లి గర్భములో ప్రవేశించి జన్మ తీసుకుంటుంది. ఇది మనుష్యుల విషయము. మనుష్యులే నిరుపేదలుగా, మనుష్యులే తలమానికాలుగా అవుతారు. భారతదేశము సత్యయుగ ఆదిలో డబుల్ కిరీటధారిగా ఉండేది. పవిత్రత గుర్తు ఉంటుంది. పవిత్రతా కిరీటము మరియు రత్నజడిత కిరీటము ఉండేవి కదా పవిత్రత అదృశ్యమైపోయిన తర్వాత కేవలం

ఒక కిరీటము మాత్రమే ఉంటుంది. విశ్వానికి యజమానులుగా ఉండేవారు. తర్వాత పునర్జన్మ తీసుకుంటూ తీసుకుంటూ ఒక కిరీటము అదృశ్యమైపోయింది. సింగల్ కిరీటము వారిగా అయ్యారు. ఇవన్నీ జ్ఞానములోని విషయాలు, పూజ్యుల నుండి పూజారులుగా అయినందున ఒక కిరీటము అదృశ్యమైపోతుంది. రాజులు పతితమౌతూ వచ్చారు. పావనంగా ఉండి వెళ్ళిపోయిన పావన సూర్యవంశీ, చంద్రవంశీ రాజుల చిత్రాలను పూజిస్తూ వచ్చారు. ఎవరు పవిత్ర పూజ్యులుగా ఉండేవారో, వారే మళ్ళీ పూజారులుగా అయ్యారు. వారే 84 జన్మలు తీసుకోవలసి ఉంటుంది. నిన్నటి రోజు ఏ భారతదేశమైతే పూజ్యముగా ఉండేదో ఇప్పుడు అదే భారతదేశము పూజారిగా అయిపోయింది. మళ్ళీ పేదగా ఉన్న పూజారులు పూజ్య ధనవంతులుగా అవ్వాలి. ఇప్పుడైతే ఎంత పేదవారుగా ఉన్నారు! స్వర్గములోని భవనాలెక్కడ, మందిరాల పై కూడా అనేక వజ్ర వైడూర్యాలు పొదగబడి ఉండేవి. అలాంటిప్పుడు వారి స్వంత మహాళ్ళు ఇంకా మంచిగా తయారు చేసుకొని ఉంటారు కదా. ఇప్పుడైతే ఎంత పేదగా ఉన్నారు! ఇప్పుడు మీరు మళ్ళీ పేదవారి నుండి ధనవంతులుగా అవుతారు. పిల్లలైన మీరు పురుషార్థము చేయాలి. ప్రతి రోజూ యుక్తులు తెలుపుతూనే ఉంటారు. ఎంత సమయము పుర్ణత్తు లభిస్తే అంత పృథి ద్వారా సంపాదన చేసుకోవాలి. బుద్ధి ఉపయోగించకుండా చేసే పనులు చాలా ఉంటాయి. కొన్ని పనులలో బుద్ధి ఉపయోగించవలసి ఉంటుంది. అందువలన పుర్ణత్తు లభించినప్పుడు, తిరుగుటకు (వాకింగ్ కు) వెళ్ళినప్పుడు కూడా తండ్రి స్మృతిలో ఉండండి. ఈ విధంగా చాలా సంపాదన చేయాలి. ఇది సత్యమైన సంపాదన. మిగిలినవన్నీ అల్పకాలము కొరకు అసత్య సంపాదనలు. ఈ శిక్షణ పిల్లలైన మీకు ఇప్పుడు మాత్రమే లభిస్తుంది.

అనంతమైన తండ్రి నుండి మనము అనంతమైన వారసత్వము తీసుకోవాలని, ఇందులో ఏ కష్టము లేదని మీకు తెలుసు. ఇల్లు-వాకిళ్ళు వదలమని కూడా చెప్పారు. కేవలం పిల్లలూ, వికారాలలోకి వెళ్ళకండి అని చెప్తారు. దీని పైననే తరచుగా గొడవలు జరుగుతాయి. ఇతర సత్సంగాలలో ఇటువంటి గొడవలు జరగవు. అచ్చటే ఏమి వినిపిస్తారో, అదంతా సత్యము సత్యమంటూ వెళ్ళిపోతారు. ఇచ్చట గొడవలు జరుగుతాయి. ఈ రుద్ర జ్ఞాన యజ్ఞములో అసురుల ద్వారా విఘ్నాలు తప్పకుండా ఏర్పడతాయి. అబలల పై అత్యాచారాలు జరుగుతాయి. ఉదాహరణానికి ద్రౌపదిని కూడా చూపిస్తారు కదా - బాబా, మమ్ములను వీరు వివస్త్రులుగా చేస్తున్నారు. వీరి నుండి రక్షించండి అని పిలుస్తుంది. ఎప్పుడూ వివస్త్రులుగా అవ్వరాదని తండ్రి శిక్షణ ఇస్తారు. ఎప్పుడు ఏకరస అవస్థ అవుతుందో అప్పుడు ఈ కర్మేంద్రియాలు శీతలమౌతాయి. అంతవరకు ఏదో ఒక చంచలత అవుతూ ఉంటుంది. అంతవరకు జ్ఞానములో పరాకాష్ఠ అనగా ఉన్నత స్థితి కలగదో అంతవరకు మేము కంప్యానియన్ (తోడు)గా ఉండాలని బుద్ధిలో గుర్తుంచుకోండి. విదేశాలలో చాలా మంది వృద్ధులు వానప్రస్థులుగా ఉంటారు. పిల్లలు లేనే లేరని వారి తర్వాత ఎవరు యజమానులుగా అవుతారో అని భావించి చివరి సమయములో కంప్యానియన్ ను చేసుకుంటారు. అయినా వారికి ఎంతో కొంత ఇచ్చి వెళ్ళిపోతారు. మీరైతే వార్తాపత్రికలు చదవరు. వార్తాపత్రికలలో సమాచారాలు చాలా వస్తాయి. పిల్లలైన మీరు అవన్నీ చదవరాదు. ఏదీ చదవకుంటే చాలా మంచిదని, చదివినదంతా మర్చిపోండి అని తండ్రి అంటున్నారు. మనము సత్యమైన సంపాదన చేసుకొని విశ్వానికి యజమానులుగా అయ్యే చదువు తండ్రి చదివిస్తున్నారు. తండ్రి - చెడు వినకు, చెడు చూడకు..... అని మీ కొరకే చెప్తున్నారు. ఇప్పుడు

పిల్లలైన మీరు మందిరానికి అర్చులుగా అవుతున్నారు. మీకు జ్ఞాన సాగరుడైన తండ్రి లభించారు. అందువలన వారి మాటలు మాత్రమే వినాలి. మీకు ఇతరుల మాటలు వినే అవసరమేముంది? మనుష్యులు టీచర్ల వద్దకు, గురువుల వద్దకు వెళ్తారు. ఏ గురువైనా కామ వికారములోకి వెళ్ళకండి అని చెప్తారా? వారు పావనంగా అయ్యే శిక్షణనివ్వరు. ఎవరికైనా వైరాగ్యము కలిగితే వారు ఇల్లు-వాకిలి వదిలి పారిపోతారు. శివాచార్యుడైన తండ్రి జ్ఞాన కలశాన్ని మాత్రమే మీ తల పై ఉంచుతారు. పోతే ఈ పతిత ప్రపంచములో లక్ష్మి ఎక్కడ నుండి వచ్చింది? లక్ష్మీనారాయణులైతే సత్యయుగములో ఉంటారు. ఇప్పుడు శివబాబా కూర్చుని వీల ద్వారా అర్థం చేయిస్తున్నారు. శివాచార్యులు బ్రహ్మ నోటి ద్వారా ఉవాచ - మీరు ఖచ్చితంగా స్వర్గ ద్వారాన్ని తెరుస్తారు. కావున మీరే తప్పకుండా అభిపతులుగా అవుతారు. స్వర్గ ద్వారాన్ని తెరుస్తారు అనగా స్వర్గవాసులుగా తయారయ్యే పురుషార్థము చేస్తారు. నరకవాసులైన మనుష్యులను స్వర్గవాసులుగా చేయడమే మీ పురుషార్థము. తండ్రి కూడా పతితులను పావనంగా చేసే సేవ చేస్తారు కదా - తండ్రి వ్యాపారమే మీ వ్యాపారము కదా. ఆత్మలను స్వర్గవాసులుగా చేయండి. స్వర్గానికి వెళ్ళాలనే కోరికైతే అందరికీ ఉంటుంది కదా. ఎవరైనా మరణిస్తే ఫలానావారు స్వర్గస్థులయ్యారని అంటారు. వారు స్వర్గానికి వెళ్తే మళ్ళీ నరకములోకి పిలిచి బ్రాహ్మణులు మొదలైనవారికి ఎందుకు తినిపిస్తారని వారిని అడగాలి. కావున ఇది అజ్ఞాన అంధకారము కదా. మీరు ఇచ్చట నుండి సూక్ష్మవతనములోకి వెళ్లి తినిపిస్తారు. ఎందుకంటే ఇది పవిత్ర భోజనమని మీకు తెలుసు. అచ్చట ఎవరైతే మరణిస్తారో వారికి పవిత్ర భోజనము లభించదు. బాబా ఫలానా వారి భోగ్ పెట్టండి తద్వారా వారికి పవిత్ర భోజనము లభిస్తుందని కూడా వ్రాస్తారు. దేవతలు కూడా బ్రహ్మ భోజనాన్ని ఇష్టపడ్డారని గాయనముంది. తప్పకుండా మీ సభ సూక్ష్మవతనములో జరుగుతుంది. అంతేకాని ధ్యానము, సాక్షాత్కారము మంచిదని కాదు. యోగమును ధ్యానమని అనరు. ధ్యానమును యోగమని అనరు. తండ్రి చెప్తున్నారు - నాతో బుద్ధియోగాన్ని జోడిస్తే వికర్మలు వినాశనమైపోతాయి. వైకుంఠానికి వెళ్లి రాస విలాసాలు చేస్తారు. అది సంపాదన కాదు. అచ్చట మురళి వినలేరు. ఈ భోగ్ మొదలైనవి శ్రామానుసారము ఆచారముగా, పద్ధతిగా వస్తున్నాయి. మనుష్యుల ఆచార వ్యవహారాలకు, సంగమ యుగములోని బ్రాహ్మణుల ఆచార వ్యవహారాలకు రాత్రికి పగలుకు ఉన్నంత వ్యత్యాసముంది. ఇచ్చట నుండి సూక్ష్మవతనములోకి వెళ్లి తినిపిస్తారు. ఈ విషయాలను క్రొత్తవారు ఎంతవరకు అర్థము చేసుకోరో అంతవరకు సందేహాలు వస్తూనే ఉంటాయి. శ్రామానుసారము వారి భాగ్యములో లేకుంటే సంశయపడి వెళ్లిపోయారని మనమంటాము. చింతించే విషయము కాదు. వారి భాగ్యములో లేదు. మనము తండ్రి నుండి వారసత్వము తీసుకోవాలనే మొదటి విషయాన్ని మర్చిపోతారు. ఏదో ఒక విషయములో సంశయబుద్ధిగా అవుతారు. అరే! మనకు వారసత్వముతో పని. మనము చదువును ఎందుకు వదిలిపెట్టాలి? మురళి అయితే వినాలి కదా. నిరాకార తండ్రి మీకు తన ఆదేశాలను ఎలా వినిపిస్తారు? వారికి నోరు తప్పకుండా కావాలి. బ్రహ్మ నోటి ద్వారా లేక బి.కెల ద్వారా వినాలి. కొంతమంది చాలా దూరంగా బయటకు వెళ్లిపోతారు. వారికి మురళి కూడా లభించదు. అప్పుడు తండ్రి అంటున్నారు - ఏమీ పర్వాలేదు. మీరు స్మృతిలో ఉండండి, స్వదర్శన చక్రమును తిప్పుతూ ఉండండి. ఇది తండ్రి ద్వారా లభించిన శ్రీమతము. ఎచ్చట ఉన్నా మీరు యుద్ధ మైదానములో ఉన్నట్లే.

తండ్రి మిలటరీ వారికి కూడా అర్థం చేయిస్తున్నారు - మీరు ఆ సర్వీస్సైతే చేయాల్సిందే. అది మీ వృత్తి. పట్టణాన్ని లేక దేశాన్ని సంభాళించి రక్షించాలి. మీరు జీతము తింటున్నారు. అగ్రిమెంటు చేసి ఉన్నారు కనుక సంభాళన కూడా చేయాలి. బుద్ధిలో లక్ష్యమైతే కూర్చుని ఉంది. అనంతమైన తండ్రి స్వర్గ రచయిత, వారంటున్నారు - పిల్లలూ, మీరు నా స్మృతిలో ఉంటే వికర్మలు వినాశనమౌతాయి, శివబాబా స్మృతిలో ఉండి భుజిస్తే, ఏ వస్తువైనా పవిత్రమైపోతుంది. వీలైనంత ఎక్కువగా పథ్యము కూడా ఉండాలి. విధి లేని పరిస్థితులలో బాబాను స్మృతి చేసి భుజించండి. ఇందులోనే శ్రమ ఉంది. జ్ఞానాన్ని యుద్ధమని అనరు. స్మృతిలోనే యుద్ధము జరుగుతుంది. స్మృతి ద్వారానే వికర్మలు వినాశనమౌతాయి. మాయతో చెంపదెబ్బలు పడవు. దేహాభిమానులుగా అవ్వరు. మీరు స్వయాన్ని ఆత్మగా భావించండి. మీరు శరీరాన్ని స్మృతి చేస్తూ ఉంటారు. ఆత్మను మర్చిపోయారు. అందువలన ఆత్మల తండ్రి ఎవరు? వారిని గురించి తెలుసా? అని అడగాలి. వారి నామ, రూప, దేశ, కాలాలు వ్రాయండి అని చెప్పండి. అందులో కూడా మైదీగా వ్రాస్తారు. కొంతమంది ఆత్మల తండ్రి హనుమంతుడని, కొంతమంది ఏదేదో వ్రాస్తారు. ఎంత అజ్ఞానములో ఉన్నారు! అప్పుడు ఆత్మ నిరాకారమని అర్థం చేయించాలి. మీ గురువైతే సాకారుడు. నిరాకారీ ఆత్మకు తండ్రి సాకారము ఎలా అవుతాడు? ఇలా అర్థము చేయించే అభ్యాసము పై ఆధారపడి ఉంది. దానికి తోడు మంచి మ్యానర్స్ కూడా కావాలి. చాలా బాగా మంచిగా మాట్లాడేవారున్నారు. ఇతరులకు కూడా బాణము బాగా తగులుతుంది. స్వయంలో మ్యానర్స్ లేనందున ఉన్నతి జరగదు. స్మృతి చాలా బాగుండాలి. కొంతమంది జ్ఞానమైతే చాలా బాగా వినిపిస్తారు. కాని యోగము కొంచెము కూడా ఉండదు. అలాగని యోగము లేకుంటే జ్ఞాన ధారణ జరగదని కాదు. ధారణమో జరిగిపోతుంది. ఎవరికైనా చరిత్ర-భూగోళము వినిపించారనుకోండి అది వెంటనే బుద్ధిలో కూర్చుంటుంది. బాబా స్మృతి కొంచెము కూడా బుద్ధిలో ఉండదు. మాంసము, మదిరాలు కూడా సేవిస్తూ ఉంటారు. ఇది ఒక కథ. గుర్తు పెట్టుకోవడం చాలా సులభము. చరిత్ర-భూగోళము బుద్ధిలోకి వచ్చేస్తుంది. స్మృతి చేయు మాట లేదు. పవిత్రతా విషయము కూడా లేదు. ఇటువంటివారు కూడా చాలామంది ఉన్నారు. శివబాబాను స్మృతి చేయకుంటే వికర్మలు వినాశనము కావు. ఇంకా వికర్మలు ఎక్కువగా చేస్తూ ఉంటారు. ఇది వికర్మ అని కూడా గ్రహించే బుద్ధి ఉండదు. బుద్ధి పని చేయదు. ఆజ్ఞను పాటించకపోవడం చాలా పెద్ద పాపము. శివబాబా ఇది చేయండి అని ఆజ్ఞాపిస్తారు కదా. వారి ఆజ్ఞను పాటించకపోతే చాలా మోసపోతారు. పోతే చరిత్ర-భూగోళము వినిపించడమైతే చాలా సులభము. మీరు పాఠశాలలకు కూడా వెళ్లి అర్థము చేయించవచ్చని బాబా తెలిపించారు. “మీరు హద్దు చరిత్ర-భూగోళము చదువుకుంటున్నారు. బేహద్ చరిత్ర-భూగోళము మీరు చదవరు. లక్ష్మీనారాయణుల రాజ్యము ఎక్కడికి పోయిందో చెప్పండి? సూర్య వంశీయులు, చంద్ర వంశీయులు ఎవరైతే వెళ్లిపోయారో వారు ఎచ్చటికి వెళ్లారు? వారి రాజ్యమును ఎవరు లాక్కున్నారు? వారి పైకి ఎవరు దండెత్తారు?” అని అడగండి. ఈ చక్రము ఎలా తిరుగుతూ ఉందో పిల్లలైన మీకు మాత్రమే తెలుసు. ఇది ఎవరికైనా అర్థం చేయిస్తే 7 రోజులలో బుద్ధిలోకి వచ్చేస్తుంది. అయితే మ్యానర్స్ ఉండవు. వికారాలలోకి వెళ్లినందున చరిత్ర-భూగోళాలు మర్చిపోతారని కాదు. అన్నింటిలో యోగము ముఖ్యమైనది. యోగములోనే మాయ మోసం చేస్తుంది. మీరు సర్వ గుణ సంపన్నులుగా..... ఇచ్చటనే తయారవ్వాలి. చాలామంది ప్రతిజ్ఞ చేసి కూడా

నిలువలేరు. మాయ చాలా ప్రబలమైనది కదా. తండ్రిని పూర్తిగా స్మృతి చేయకుంటే, వికర్మలు వినాశనమవ్వవు. ఇంకా డబుల్ వికర్మలు చేస్తూ ఉంటారు. వారికి అవి వికర్మలని తెలియను కూడా తెలియదు. చెప్పినా అర్థము చేసుకోలేరు.

తండ్రి పేదల పెన్నిధి, దయాహృదయులని పిల్లలైన మీకు తెలుసు. ముఖ్యంగా పిల్లలైన మనకు, సాధారణంగా అందరికీ అర్థం చేయిస్తూ ఉంటారు. ముఖ్యంగా మనము సుఖధామములోకి వెళ్తాము. జనరల్ గా అందరూ ముక్తిధామములోకి వెళ్లిపోతారు. సత్వయుగములో తప్పకుండా ఈ లక్ష్మీనారాయణుల రాజ్యమే ఉండేది. తర్వాత చంద్రవంశము, ఆ తర్వాత ఇస్లామ్ మతము, బౌద్ధ మతము మొదలైనవి వచ్చాయి. కావున ఆదిసనాతన దేవీ దేవతా ధర్మము అదృశ్యమైపోయింది. కలకత్తాలోని వట వృక్షమును పోయి చూడండి, దానికి పునాది లేనే లేదు. కాని వృక్షమంతా నిలబడి ఉంది. ఇది కూడా అలాగే ఉంది. ఇప్పుడు మళ్ళీ స్థాపన అవుతూ ఉంది.

మధురాతి మధురమైన అపూర్వాపమైన పిల్లలకు మాత - పిత, బాపదాదాల ప్రియస్మృతులు మరియూ గుడిమార్పింగ్

ఆత్మిక పిల్లలకు ఆత్మిక శంకెనీమస్తే.

ధారణ కోరకు ముఖ్యసారము:-

1. ఏ విషయములోనూ సంశయపడి చదువును వదిలేయరాదు. తండ్రిని, వారసత్వాన్ని స్మృతి చేయాలి.
2. ఒక్క తండ్రి ద్వారానే వినాలి. ఇంతవరకు చదివినదంతా మర్చిపోవాలి. చెడు వినకు, చెడు చూడకు, చెడు మాట్లాడకు.....

వరదానము:- “ ఎందుకు? ఏమి? ఇలానా? అలానా? అను

ప్రశ్నలన్నిటికి అతీతంగా ఉండు సదా ప్రసన్నచిత్తభవ ”

ఎవరైతే ప్రసన్నచిత్తులైన ఆత్మలుగా ఉంటారో, వారు స్వ సంబంధములో గాని, సర్వుల సంబంధములో గాని, ప్రకృతి సంబంధములో గాని, ఏ సమయములోనూ, ఏ విషయములోనూ, సంకల్పములో కూడా ప్రశ్నించరు. ఇది ఇలా ఎందుకు? లేక ఇదేమి, ఇలా జరుగుతోంది? ఇలా కూడా జరుగుతుందా? అని ప్రశ్నించరు. ప్రసన్నచిత్తులైన ఆత్మల సంకల్పములో - ఏ పని చేస్తున్నా ఏది చూస్తున్నా ఏది వింటున్నా ఏది ఆలోచిస్తున్నా ఏది జరుగుతున్నా అది నాకు మంచిదే, సదా నాకు మంచే జరుగుతుంది అని ఉంటుంది. వారు ఎప్పుడూ ఏమి? ఎందుకు? ఇలానా? అలానా? అనే ప్రశ్నలలో చిక్కుకోరు.

స్లోగన్:- “ స్వీయాన్ని మేహమాన్ గా (అతిథిగా) భావించి ప్రతి కర్మను చేస్తే

మేహమాన్ గా, మేహమా యోగ్యంగా అయిపోతారు ”